



उदयपुरगढी गाउँपालिका
गाउँ कार्यपालिकाको कार्यालय
उदयपुरगढी, उदयपुर
१ नं. प्रदेश, नेपाल



ढुंगा, गिट्टी, बालुवा को स्थानीय तह निकासी शुल्क संकलन गर्ने ठेक्का बन्दोबस्ती सम्बन्धी ३० (तीस) दिने पुनः प्रकाशित सूचना

पुनः सूचना प्रकाशित मिति: २०७६/०६/१५

स्थानीय सरकार संचालन ऐन, २०७४ को दफा ११ को उपदफा २ को खण्ड घ को (६) बमोजिम उदयपुरगढी गाउँपालिका, गाउँ कार्यपालिकाको कार्यालयले चुरे, तथा वन क्षेत्र बाहेक ढुङ्गा, गिट्टी, बालुवाको निकासी संकलन गर्न प्रदेश सरकारको अर्थ सम्बन्धी प्रस्तावलाई कार्यान्वयन गर्न बनेको विधयेक २०७६ को दफा ८ को अनुसूची ५ बमोजिमको दर/रेटमा तपशिल बमोजिमको खोला, नदी, नालाहरुबाट स्थानीय तह निकासी शुल्क संकलन सम्बन्धी ठेक्का बन्दोबस्त गर्नुपर्ने भएकोले इच्छुक फर्म वा कम्पनीहरुबाट तोकिएको अवधिभित्र रीतपूर्वकको बोलपत्र पेश गर्नुहुन आह्वान गरिएको छ।

आय ठेक्काको विवरण

क्र. सं.	ठेक्का नं.	ठेक्काको किसिम	IEE प्रतिवेदनका आधारमा उत्खनन गरिने खोलाहरु	उत्खनन गरिने वस्तु	उत्खनन गरिने वस्तुको आयतन (घ.फी.)	न्यूनतम ठेक्का रकम रु. (मु.अ. कर बाहेक)	प्रति क्यू फिट दर रु.	बोलपत्र फारम दस्तुर रु.	बोलपत्र फारम खरिद गर्ने अन्तिम मिति र समय
१	०१-०७६/०७७	ढुंगा, गिट्टी र बालुवा निकासी शुल्क संकलन	वलान खोला, वडा नं. ७ को वडा कार्यालय अर्न्तगतको क्षेत्र	ढुंगा, गिट्टी, बालुवा	६५०,०००	३९,००,०००/-	६१-	३,०००/-	३० औं दिन कार्यालय समयमा
२	०२-०७६/०७७		तावा खोला वडा नं. १, २, ३ (उत्खनन क्षेत्र नं १ कुरकुर्न्टार) उत्खनन क्षेत्र नं. २ ब्वासे)	ढुंगा, गिट्टी, बालुवा	३०,०००	१,८०,०००/-	६१-	३,०००/-	३० औं दिन कार्यालय समयमा
३	०३-०७६/०७७		पौवाखोला वडा नं. ६, उत्खनन क्षेत्र नं. १ बोहोरीबोट	ढुंगा, गिट्टी, बालुवा	१,००,०००	६,००,०००/-	६१-	३,०००/-	३० औं दिन कार्यालय समयमा

ठेक्का सम्बन्धि शर्तहरू :

- बोलपत्र फारम खरिद गर्दा फर्म/कम्पनीले फर्म दर्ता प्रमाणपत्रको प्रतिलिपी, नवीकरण भएको दर्ता प्रमाणपत्रको प्रतिलिपी, मूल्य अभिवृद्धि कर तथा आ.व. २०७४/०७५ सम्मको कर चुक्ताको प्रमाणित प्रतिलिपी पेश गर्नु पर्नेछ।
- बोलपत्र फारम दस्तुर प्रत्येक ठेक्काको लागि रु. ३,०००/- (तीन हजार) मात्रको नगदी रसिद बुझाई वा यस गाउँपालिकाको संचित खाता नं. २०९०३०४०१८९०३ मा दाखिला गरेको सक्कल भौचर सहित यस गाउँपालिकाबाट ३० (तीस) दिन भित्र बोलपत्र फारम खरिद गरिसक्नु पर्नेछ।
- बोलपत्र फारम यो सूचना प्रकाशित भएको मितिले ३१औं दिनको १२:०० बजे भित्र शिलबन्दी बोलपत्र यस गाउँपालिकामा दर्ता गराउनु पर्नेछ। यसरी दर्ता हुन आएको शिलबन्दी बोलपत्र सोही दिन दिनको २:०० बजे गाउँपालिकाको प्रतिनिधिहरु र बोलपत्रदाताहरुको प्रतिनिधिहरुको रोहवरमा खोलिनेछ। बोलपत्र खोल्ने समयमा बोलपत्रदाताको प्रतिनिधि उपस्थित नभएमा पनि बोलपत्र खोल्न कुनै बाधा हुने छैन।
- अधिकार प्राप्त प्रतिनिधि मार्फत बोलपत्र प्रकृत्यामा भाग लिन अनिवार्य रुपमा अधिकार पत्र (Power of Attorney) पेश गर्नु पर्ने छ।
- बोलपत्र फारम साथ आफुले कबोल गरेको कुल अंकको नेपाली फर्म वा कम्पनी भए ५ प्रतिशत र विदेशी फर्म वा कम्पनी भए १० प्रतिशत धरौटी रकम यस गाउँपालिकाको राष्ट्रिय वाणिज्य बैंक गाइघाट शाखामा रहेको धरौटी खाता नं. २०९०३०३००७१०३ मा जम्मा गरि सोको सक्कल भौचर वा यस गाउँपालिकाको नाममा कुनै मान्यता प्राप्त बैंकले जारी गरेको कम्तीमा ७५ दिन म्याद भएको बैंक ग्यारेण्टी (विड वण्ड) पेश गर्नु पर्नेछ। साथै फर्म दर्ता प्रमाणपत्रको प्रतिलिपी, नवीकरण भएको दर्ता प्रमाणपत्रको प्रतिलिपी, मूल्य अभिवृद्धि कर तथा आ.व. २०७४/०७५ सम्मको कर चुक्ताको प्रमाणित प्रतिलिपी पेश गर्नु पर्नेछ।
- बोलपत्रदाताले आफुले कबोल गरेको ठेक्का रकम बोलपत्र फारममा अंक र अक्षरमा स्पष्ट रुपमा लेखि सहि छाप गरि खामबन्दी गरि शिल लाहाछाप लगाई खामको माथि आफ्नो नाम, ठेगाना, सम्पर्क नं. र ठेक्का नं. लेखी बोलपत्र फारम दर्ता गराउनु पर्नेछ।
- बोलपत्र फारममा भरेको अंक र अक्षरमा फरक परेमा अक्षरमा लेखिएकोलाई मान्यता दिइनेछ।
- बोलपत्र खरिद गर्ने तथा दर्ता गराउने अन्तिम दिन सार्वजनिक विदा पर्न गएमा उक्त कार्य सोको लगत्तै कार्यालय खुलेको दिनमा गरिनेछ।
- न्यूनतम ठेक्का रकम भन्दा सबै भन्दा बढी ठेक्का रकम कबोल गर्ने बोलपत्रदाताको बोलपत्र स्वीकृत गरिनेछ।
- बोलपत्र स्वीकृत पश्चात पत्र बुझ्नेको ७ दिन भित्र सम्बन्धित बोलपत्रदाता वा फर्मले नियमानुसार अग्रिम आयकर तथा मू.अ.कर दर्ता प्रमाणपत्रको प्रमाणित प्रतिलिपी साथै लिई सम्झौता गर्न यस गाउँपालिकामा आउनु पर्नेछ। अन्यथा धरौटी रकम जफत गरि दोश्रो बोलपत्रदाताको बोलपत्र स्वीकृत गर्ने वा नगर्ने वा पुनः बोलपत्र आवाहान गर्ने वा नगर्ने अधिकार गाउँपालिकामा सुरक्षित रहने छ।
- ठेक्का सम्झौताको समयमा ठेक्कारले पहिलो किस्ता बापतको कबोल अंकको ४० प्रतिशत रकम यस गाउँपालिकाको राष्ट्रिय वाणिज्य बैंक, गाइघाट शाखामा रहेको संचित खाता नं. २०९०३०४०१८९०३ मा जम्मा गरेको सक्कल भौचर र बाँकी २ किस्ता मध्ये दोस्रो किस्ता ४० प्रतिशत बापत २०७६ पौष मसान्त सम्म र तेस्रो किस्ता २० प्रतिशत बापत २०७६ चैत मसान्तमा जम्मा गर्नुपर्नेछ। दोस्रो र तेस्रो किस्ताको लागि नेपाल राष्ट्र बैंकबाट मान्यता प्राप्त "क" श्रेणीको बैंकबाट यस गाउँपालिकाको नाममा जारी भएको दोस्रो र तेस्रो किस्ता बराबरको रकमको लागि २०७७ असार मसान्त सम्म म्याद भएको बैंक ग्यारेण्टी सम्झौता गर्दा कै समयमा अनिवार्य रुपमा पेश गर्नु पर्नेछ।
- ठेक्काको अवधि बोलपत्रदातासँग सम्झौता भएको मिति देखि २०७७ असार मसान्त सम्म रहनेछ।
- ठेक्का सम्झौता भैसकेपछि, बन्द, हडताल वा कुनै कारणबाट ठेक्का रकममा कुनै प्रकारको छुट र मिनाहा माफी दिइने छैन।
- ढुङ्गा, गिट्टी र बालुवाको लागि निकासी शुल्क प्रति घन फिट रु. ३०० रुपैयाँका दरले लिन पाउनेछ।
- यस गाउँपालिकाले निर्धारण गरेको परिणाम र दर/रेटभन्दा बढी उत्खनन तथा असुल गरेमा नियमानुसार कारवाही गरी ठेक्का रद्द समेत गर्न सकिनेछ।
- ठेक्केदारले ठेक्का भोग चलान गर्दा यस गाउँपालिकाको निर्देशन र सम्झौतामा उल्लेखित शर्त बमोजिम काम गर्नु पर्नेछ।
- बोलपत्र स्वीकृत गर्ने वा नगर्ने सम्पूर्ण अधिकार यस गाउँपालिकामा निहीत हुनेछ।
- पेश भएको बोलपत्रमा केरमेट भएको, सही छाप नभएको, म्याद नाघी दर्ता हुन आएको बोलपत्र स्वीकृत गरिने छैन।
- बोलपत्रदाता तथा गाउँपालिका बीच कुनै किसिमको मतभिन्नता भएमा प्रचलित ऐन, कानून, नियम, कार्यविधि वा निर्देशिकाको परिधि भित्र रहि यस गाउँपालिकाको निर्णयलाई अन्तिम निर्णय मानिनेछ।
- सम्मानित अदालत, नेपाल सरकार, राष्ट्रपति चुरे तराई मधेस संरक्षण विकास समिति र यस गाउँपालिकाको नीति, निर्देशन तथा आदेशको पालना गर्नु/गराउनु ठेक्केदारको कर्तव्य एवं दायित्व हुनेछ। नीति, निर्देशन वा अदालतको आदेशको पालनाको कारणबाट कुनै क्षति हानी नोक्सानी हुन गएमा सोको क्षतिपूर्तीको दावी ठेक्केदारले गाउँपालिका सँग गर्न पाउने छैन।
- सडक विभाग र सम्बन्धित निकायले तोकेको सडक सिमा वा मापदण्ड भित्रको क्षेत्रमा ढुङ्गा, गिट्टी तथा बालुवा संकलन वा संचय गर्न पाइने छैन।
- ठेक्केदारले ठेक्का स्वीकृत भए पश्चात कबोल रकमको १३ प्रतिशत मूल्य अभिवृद्धि कर र १.५ प्रतिशत अग्रिम आय करको रकम आन्तरिक राजश्व कार्यालयमा दाखिला गरी सोको प्रमाण यस गाउँपालिकामा पेश गर्नुपर्नेछ।
- ठेक्केदारले राखेको धरौटी ठेक्का अवधि समाप्त भए पश्चात आन्तरिक राजश्व कार्यालयबाट कर चुक्ताको प्रमाण ल्याए पछि फिर्ता गरिने छ। साथै यस गाउँपालिकाबाट उपलब्ध गराएको पट्टामा उल्लेखित दर भन्दा बढी दरमा निकासी दस्तुर असुली गरिएको पाइएमा सोही धरौटी वा विडबन्डबाट कट्टा गरि सम्बन्धित व्यक्तिलाई फिर्ता गरिनेछ।
- ठेक्कासँग सम्बन्धित रसिदहरु ठेक्केदार स्वयं आफैले छपाई गरि यस गाउँपालिकाबाट प्रमाणित गरि प्रयोग गर्नु पर्नेछ। गाउँपालिकाबाट प्रमाणित नगरि रसिद प्रयोग गरिएको पाइएमा नियमानुसार कारवाही हुनेछ।
- धरान-चतरा-गाईघाट-सिन्धुली-हेटौडा सडक आयोजनाको प्रतिवेदनमा निर्माण सामग्रीको Quarry Site भनी पहिचान भएका स्थानहरु बाहेकका स्थानहरुबाट मात्र ढुङ्गा, गिट्टी तथा बालुवा उत्खनन गर्नु पर्नेछ।
- यस सूचनामा उल्लेख भएका कुराहरु यसै अनुसार र नभएको कुराको हकमा नेपालको प्रचलित कानून बमोजिम हुनेछ।
- प्रचलित नियमानुसार कालो सूचीमा परेका र गाउँपालिकालाई बुझाउनु पर्ने बाँकी बक्यौता भएका फर्म/कम्पनीहरुको बोलपत्र उपर कुनै कारवाही हुने छैन।

नोट: यस सम्बन्धी विस्तृत जानकारीका लागि उदयपुरगढी गाउँपालिकाको कार्यालयमा सम्पर्क राख्न सकिनेछ। सम्पर्क नं. ९८४२५७८८६५, ९८४३५८०६३४, ९८५२८३५२७८।

प्रमुख प्रशासकीय अधिकृत